

## राज्यपाल ने गणतंत्र दिवस के अवसर पर राजभवन में झण्डारोहण किया

गणतंत्र दिवस परेड की ली सलामी

राजभवन में हुआ स्वल्पाहार का आयोजन

राजभवन में हुआ सांस्कृतिक कार्यक्रम

लखनऊ: 27 जनवरी, 2020

उत्तर प्रदेश की राज्यपाल श्रीमती आनंदीबेन पटेल ने 71वें गणतंत्र दिवस के अवसर पर राजभवन में ध्वजारोहण करके 35वीं बटालियन पी०ए०सी० का अभिवादन स्वीकार किया। इस अवसर पर उपस्थित राजभवन के सभी अधिकारियों, कर्मचारियों एवं सुरक्षाकर्मियों से राज्यपाल ने भेंट की तथा गणतंत्र दिवस की बधाई दी।

राजभवन में ध्वजारोहण के पश्चात् राज्यपाल ने विधान भवन के समक्ष गणतंत्र दिवस परेड की सलामी ली व परेड का अवलोकन किया। परेड का आयोजन लखनऊ जिला प्रशासन द्वारा किया जाता है। इस अवसर पर मुख्यमंत्री योगी आदित्यनाथ, उप मुख्यमंत्री डॉ० दिनेश शर्मा, मंत्रिमण्डल के अन्य सदस्य, स्थानीय सांसद, विधायक, वरिष्ठ प्रशासनिक, पुलिस एवं सेना के अधिकारीगण सहित बड़ी संख्या में आमजन भी उपस्थित थे।

परेड में सेना, पुलिस, पी०ए०सी०, होमगार्ड्स, विभिन्न विद्यालयों के छात्र-छात्राओं द्वारा मार्च पास्ट किया गया तथा विभिन्न विभागों एवं विद्यालयों द्वारा झांकी भी निकाली गयी। प्रदेश के स्थानीय कलाकारों ने भी समूह नृत्य व अन्य प्रस्तुतियाँ दी।

गणतंत्र दिवस के अवसर पर राजभवन में राज्यपाल श्रीमती आनंदीबेन पटेल की ओर से स्वल्पाहार का आयोजन किया गया जिसमें प्रदेश के मुख्यमंत्री योगी आदित्यनाथ, उप मुख्यमंत्री डॉ० दिनेश शर्मा, मंत्री श्री रमापति शास्त्री, श्री आशुतोष टण्डन, राज्यमंत्री श्रीमती स्वाती सिंह व मंत्रिमण्डल के अन्य सदस्यगण, मुख्य सचिव श्री आर०के० तिवारी, स्वतंत्रता संग्राम सेनानी व उनके परिजन, महापौर श्रीमती संयुक्ता भाटिया, पुलिस महानिदेशक श्री ओ०पी० सिंह, विभिन्न धर्मों के धर्मगुरु, शहीदों के परिजन, वरिष्ठ प्रशासनिक, पुलिस एवं सेना के अधिकारी, विभिन्न विश्वविद्यालयों के कुलपतिगण एवं गणमान्य नागरिक उपस्थित थे। इसके साथ ही स्वल्पाहार में राजभवन द्वारा गोद लिये गये टी०बी० रोग से ग्रस्त बच्चे एवं उनके माता-पिता भी उपस्थित थे।

इसके पश्चात राजभवन में राजभवन कर्मियों के बच्चों द्वारा सांस्कृतिक कार्यक्रम की प्रस्तुतियां की गयीं।









